

January 22nd, 2025

Wednesday

National News

प्रमुख समाचार:

1. कच्चा जुटको न्यूनतम समर्थन मूल्य-एमएसपी बढाउने सरकारको निर्णय
2. बेटी बचाओ बेटी पढाओ अभियानले केटा र केटीबीचको भेदभाव हटाउन मदत गरेको प्रधानमन्त्री श्री नरेन्द्र मोदीको भनाइ
3. क्रिकेटमा, भारत र इङ्ल्यान्डबीचको पाँच खेलको शृङ्खलाको पहिलो T-20 अन्तर्राष्ट्रिय खेल आज कोलकाताको इडेन गार्डेनमा हुँदै
4. इन्डोनेसिया मास्टर्स सुपर ब्याडमिन्टनमा, PV सिन्धु पराजित, लक्ष्य सेनले एकल अभियान सुरु गर्दै

1. Cabinet Briefing

सरकारले बजारीकरण सत्र (मार्केटिङ सिजन) २०२५-२६ का लागि कच्चा जुटको न्यूनतम समर्थन मूल्य-एमएसपी बढाउने निर्णय गरेको छ । आज नयाँ दिल्लीमा मन्त्रिपरिषद्का निर्णयहरूको बारेमा सञ्चारकर्मीहरूलाई जानकारी दिँदै, केन्द्रीय वाणिज्य र उद्योग मन्त्री श्री पियुष गोयलले कच्चा जुटको लागि प्रति क्विन्टल रु 5,650 को MSP प्रदान गरिने बताउनुभयो, जुन अघिल्लो बजारीकरण सत्र 2024-25 को तुलनामा 315 रुपैयाँ बढी हो। यसले जुट उद्योगमा प्रत्यक्ष वा अप्रत्यक्ष रूपमा आश्रित ४० लाख परिवारलाई सहयोग पुग्ने उहाँले बताउनुभयो ।

2. Beti Bachao Beti Padhao

बेटी बचाओ बेटी पढाओ अभियानको दश वर्ष पूरा भएको अवसरमा प्रधानमन्त्री श्री नरेन्द्र मोदीले यस अभियानमा समाजका सबै वर्गको सहभागिता रहेको बताउनुभएको छ। बेटी बचाओ बेटी पढाओ अभियानले केटा र केटीबीचको भेदभाव हटाएर बालिका शिक्षा र सशक्तिकरणको मार्ग प्रशस्त गरेको प्रधानमन्त्रीले बताउनुभयो । उहाँले छोरीहरूको अधिकारको रक्षा गर्न र उनीहरूलाई बिना भेदभाव अगाडि बढ्ने गरी शिक्षा सुनिश्चित गर्न जनतालाई आग्रह गर्नुभयो । उल्लेख्य, प्रधानमन्त्री श्री नरेन्द्र मोदीले 22 जनवरी 2015 मा हरियाणाको पानीपतमा बेटी बचाओ, बेटी पढाओ योजनाको सुरुवात गर्नुभएको थियो। यसको उद्देश्य महिला भ्रूण हत्या रोकु, बालिका शिक्षा सुनिश्चित गर्नु र समाजमा लैङ्गिक समानता प्रवर्द्धन गर्नु हो।

3. Delhi Election

दिल्ली विधानसभा चुनावको प्रचारप्रसार तीब्र भएको छ । प्रधानमन्त्री तथा भाजपाका वरिष्ठ नेता श्री नरेन्द्र मोदी, कांग्रेसका वरिष्ठ नेता श्री राहुल गान्धी र आम आदमी पार्टीका संयोजक श्री अरविन्द केजरीवाल आज विभिन्न क्षेत्रमा प्रचारप्रसारमा सहभागी हुनुभयो।

4. Delhi – Auto Expo

राजधानीको भरत मण्डपमा सञ्चालित अटो एक्सपो-२०२५ आज समापन भएको छ । भारत मोबिलिटी ग्लोबल एक्सपोमा नयाँ र अत्याधुनिक गाडीहरू हेर्न देशभरबाट सवारी साधन प्रेमीहरू ठूलो संख्यामा ओइरिएका थिए। प्रदर्शनीको पहिलो पाँच दिनमा आठ लाखभन्दा बढी दर्शक र एक हजार पाँच सयभन्दा बढी प्रदर्शकले अवलोकन गरेको हाम्रा संवाददाताले जनाएका छन्। यस संस्करणमा पर्यटकको कुल सहभागिता ६ गुणाले बढेको बताइएको छ।

5. WEF - Davos

खाद्य प्रशोधन उद्योग मन्त्री श्री चिराग पासवानले पेय पदार्थ उत्पादन गर्ने कम्पनी एबी इनबेभले आगामी तीन वर्षमा भारतमा २५ करोड डलर लगानी गर्ने बताउनुभएको छ। श्री पासवानले स्वीट्जरल्याण्डको डाभोसमा भएको विश्व आर्थिक मञ्चको वार्षिक बैठकको अवसरमा यस्तो आशयको जानकारी दिनुभएको हो । यो लगानीले भारतमा खाद्यान्न प्रशोधन उद्योगको विस्तार हुने र आर्थिक उन्नतिसँगै रोजगारीका अवसर पनि सिर्जना हुने उहाँले बताउनुभयो ।

6. J & K Pakistan Drone

जम्मू कश्मीरमा सेनाले आज बिहानै पाकिस्तानी ड्रोनद्वारा घुसपैठ गर्ने प्रयासलाई विफल पारेको छ। यो ड्रोन पुन्छ जिल्लाको नियन्त्रण रेखा पार गरेर भारतमा प्रवेश गरेको थियो।

7. Jharkhand – Naxal Encounter

झारखण्डको बोकारो जिल्लाको नारायणपुर पुलिस स्टेशन अन्तर्गत बन्सी गाउँ नजिकैको जंगलमा झारखण्ड पुलिस र नक्सलवादीहरूबीच भिडन्त भइरहेको छ। स्रोतका अनुसार यस भिडन्तमा दुई प्रहरी घाइते भएका छन् भने दुई नक्सलवादी मारिएका छन्।

8. Jammu Kashmir Illness

जम्मू कश्मीरको राजौरी जिल्लाको बधल गाउँमा एक 'रहस्यमय रोग' को तीन थप घटनाहरू रिपोर्ट गरिएको छ, र बिरामीहरूलाई उन्नत चिकित्सा उपचारको लागि अन्यत्र सारिएको छ। यसअघि ५० दिनभित्र गाउँपालिकामा १७ जना व्यक्तिको अज्ञात मृत्यु भएपछि जिल्ला प्रशासनले बधल क्षेत्रलाई औपचारिक रूपमा संक्रमित क्षेत्र घोषणा गरी उक्त क्षेत्रमा सबै जमघटमा रोक लगाएको थियो ।

9. Mahakumbha

उत्तर प्रदेशको प्रयागराजमा भइरहेको महाकुम्भमा राष्ट्रिय स्तरको खादी प्रदर्शनीले दर्शकलाई आकर्षित गरिरहेको छ । यहाँ कुल १ सय ५२ स्टल राखिएका छन् जसमा ९८ स्टल खादी उत्पादनका र ५४ स्टल ग्रामोद्योगका उत्पादनका छन् । यस प्रदर्शनीमा भारतका २० भन्दा बढी राज्यहरू, कश्मीरदेखि तमिलनाडु र महाराष्ट्रदेखि नागाल्याण्डसम्मका उत्पादनहरू समावेश छन्।

10. Turkey Fire

टर्कीको उत्तरपश्चिममा रहेको स्की रिसोर्टमा रहेको एउटा होटलमा हिजो भएको आगलागीमा परी कम्तीमा ७६ जनाको मृत्यु भएको छ भने ५१ जना घाइते भएका छन् । अधिकारीहरूले होटलबाट करिब २३० जनालाई सुरक्षित रूपमा बाहिर निकालेका छन्। टर्कीका न्यायमन्त्रीले आगलागीको अनुसन्धानको नेतृत्व गर्न ६ जना सरकारी वकिललाई नियुक्त गरेका छन्।

11. IMD Weather

मौसम पूर्वानुमान महाशाखाले भोलि जम्मू कश्मीर, लद्दाख, गिलगिट, बाल्टिस्तान, मुजफ्फराबाद र हिमाचल प्रदेशका विभिन्न क्षेत्रमा शीतलहरको पूर्वानुमान गरेको छ।

12. MANDAVIYA KHO KHO Team

युवा मामिला तथा खेलकुद मन्त्री डा. मनसुख मण्डवीयले आज नयाँ दिल्लीमा विश्वकप विजेता पुरुष तथा महिला खो खो टोलीलाई सम्मान गर्नुभएको छ । मन्त्रीले देशलाई गौरवान्वित पार्ने खेलाडीको प्रशंसा गर्नुभयो। भेलालाई सम्बोधन गर्दै डा. मण्डवियाले परम्परागत खेलहरूले लचिलोपन, सामुदायिक भावना र देशको परम्परागत खेलकुद मूल्य मान्यतालाई कायम राख्ने बताउनुभयो। उहाँले खो खोलाई २०३६ को ओलम्पिकमा लैजाने सरकारको प्रयास रहेको जानकारी दिनुभयो ।

13. T-20 Cricket

भारत र इंग्ल्याण्डबीचको पाँच टी-२० खेलको शृङ्खलाको पहिलो खेल आज बेलुकी ७ बजे कोलकाताको इडेन गार्डेनमा हुँदैछ । शृङ्खलाको अन्य चार ट्वान्टी-२० खेल चेन्नई, राजकोट, पुणे र मुम्बईमा हुनेछन् ।

14. Badminton

जकार्तामा जारी इन्डोनेसिया मास्टर्स सुपर ब्याडमिन्टन प्रतियोगिताको महिला एकल खेलमा आज भारतकी पीभी सिन्धु भियतनामकी टीएलसँग पराजित भएकी छिन्। अर्कोतर्फ, लक्ष्य सेनले जापानका ताकुमा ओबायाशीको सामना गर्नेछन्।

15. Hockey India

हक्की इण्डिया लिगको महिलातर्फ आज श्राची राड बंगाल टाइगर्सले दिल्ली एसजी पाइपर्सको सामना गर्दैछ । यो खेल साँझ ६ बजेदेखि सुरु हुने बताइएको छ। प्रतियोगिताको पुरुष वर्गमा आज जेएसडब्लू सुर्मा हक्की क्लबले दिल्ली एसजी पाइपर्सको सामना गर्नेछ। यो खेल राँचीमा राति सवा आठ बजे सुरु हुनेछ ।

16. ISL Football

इन्डियन सुपर लिग फुटबलमा आज बेंगलुरु एफसीले ओडिशा एफसीसँग प्रतिस्पर्धा गर्दैछ, यो खेल बेंगलुरुमा साँझ साढे सात बजे सुरु हुनेछ।